



B. A. COLLEGE OF AGRICULTURE
ANAND AGRICULTURAL UNIVERSITY
ANAND- 388 110 (GUJARAT)



બી. એ. કોલેજ ઓફ એગ્રીકલ્ચર ખાતે ૬૯મા વાર્ષિક દિન “શાશ્વત ૨૦૨૩”ની

ઉજવણી

બી. એ. કોલેજ ઓફ એગ્રીકલ્ચર દ્વારા તા. ૨૮મી એપ્રિલ, ૨૦૨૨ ના રોજ કોલેજના ઓડીટોરીયમ ખાતે ૬૯મા વાર્ષિક દિનની ઉજવણી કરવામાં આવી. આ કાર્યક્રમના પ્રમુખ સ્થાને ડૉ. કે. બી. કથીરીયા, વાઇસ ચાન્સેલરશ્રી, આણંદ કૃષિ યુનિવર્સિટી, મુખ્ય મહેમાન પદે, શ્રી બકુલભાઈ જોશી, સેલ્સ એક્સલન્સ લીડર, ડ્યુ-પોન્ટ તેમજ અતિથિ વિશેષ તરીકે કિશોરભાઈ બલોલીયા, આઈ.પી.એસ., એસ.પી., બોટાદ જિલ્લો, ડૉ. એમ.કે.ઝાલા, સંશોધન નિયામકશ્રી, કોલેજના આચાર્ય અને ડીનશ્રી ડૉ. વાય. એમ. શુક્લ ઉપરાંત યુનિવર્સિટીના અન્ય પદાધિકારીઓ, અધ્યાપકશ્રીઓ, આમંત્રિત મહેમાનો તથા વિદ્યાર્થીઓ હાજર રહ્યા હતા.

પ્રમુખ સ્થાનેથી ડૉ. કે. બી. કથીરીયા, કુલપતિશ્રીએ વાર્ષિક દિનની ઉજવણી પ્રસંગે વિદ્યાર્થીઓને વર્ષ દરમિયાન તેમણે રમતગમત, સાંસ્કૃતિક અને શિક્ષણમાં મેળવેલ સિદ્ધિઓ માટે અભિનંદન પાઠવ્યા હતા, વધુમાં છેલ્લા વર્ષના વિદ્યાર્થીઓને તેમના ભવિષ્ય બાબતે યોગ્ય નિર્ણય લઈ ઉચ્ચ અભ્યાસ કરવો કે સ્પર્ધાત્મક પરીક્ષાઓ તરફ જવું એ બાબતે પૂરતી તૈયારી કરવા તેમજ તમામ જરૂરી માર્ગદર્શન યુનિવર્સિટી તરફથી પૂરું પાડવામાં આવતી હોવાનું જણાવ્યું. કૃષિ યુનિવર્સિટીની કોલેજોના વિદ્યાર્થીઓમાં અભ્યાસ પ્રત્યેની ગંભીરતા તેમજ શિસ્તબદ્ધતાના વખાણ કર્યા હતા. આમંત્રિત મહાનુભાવોની કારકિર્દીની સફળતાને ધ્યાનમાં રાખતા સરકારી તેમજ પ્રોફેશનલ વ્યવસાયમાં વિદ્યાર્થીઓને કઈ રીતે આગળ વધવું તે બાબત પર ભાર મૂક્યો હતો.

કાર્યક્રમના મુખ્ય મહેમાન શ્રી. બકુલભાઈ જોષીએ વિદ્યાર્થીઓને કર્તવ્યપથ પર કારકિર્દીની સિડી પર કઈ રીતે કટિબદ્ધ થઈને આગળ વધવા પ્રેરણા આપી હતી.

અતિથી વિશેષ તરીકે ઉપસ્થિત રહેલ શ્રી. કિશોરભાઈ બલોલીયાએ પોતાના કોલેજના અનુભવો અને ત્યારબાદ કારકિર્દી ઘડવા માટે કરેલા પ્રયત્નોથી વાકેફ કરી આશીર્વાચન પાઠવેલ.

સંશોધન નિયામકશ્રી ડૉ. એમ.કે.ઝાલાએ તેમના વક્તવ્યમાં કારકિર્દી વિકાસ પર ભાર મૂક્યો હતો, તેમજ સતત આગળ વધવા માટે પ્રોત્સાહિત કર્યા હતા.

કોલેજના આચાર્ય અને ડીનશ્રી ડૉ. વાચ. એમ. શુક્લએ વિદ્યાર્થીઓને વાર્ષિક દિનની શુભેચ્છા આપી હતી. બં. અ. કૃષિ મહાવિદ્યાલયની સ્થાપનાથી લઈ આજ દિન સુધી રાષ્ટ્રીય સ્તરે કૃષિ શિક્ષણ, સંશોધન તેમજ વિસ્તરણમાં યોગદાનની વિગતો આપી હતી અને કૃષિ મહાવિદ્યાલયોના વિદ્યાર્થીઓએ મેળવેલ નોંધપાત્ર સિધ્ધિઓથી અવગત કર્યા હતા.

કોલેજના જનરલ સેક્રેટરી, શ્રી રાજ અકબરી દ્વારા વાર્ષિક અહેવાલની છણાવટ કરવામાં આવી હતી. આ પ્રસંગે વિદ્યાર્થીઓએ મોનો એક્ટિંગ, સ્કીટ, વન એક્ટ પ્લે, માઇમ, ફેશન શો, પિરામિડ, ફોક ડાન્સ તથા ગાન સ્પર્ધાનું આયોજન કર્યું હતું અને ઈનામો મેળવ્યા હતા. વિદ્યાર્થીઓ દ્વારા સાંસ્કૃતિક કાર્યક્રમનું આયોજન કરવામાં આવ્યું હતું.

વધુમાં આ પ્રસંગે કોલેજનું મેગેઝીન તથા અમૃત મહોત્સવ કાર્યક્રમોની વિગતોનું પુસ્તકનું વિમોચન કરવામાં આવ્યું હતું. ઉપસ્થિત રહેલ મહાનુભાવો દ્વારા સર્વે વિદ્યાર્થીઓએ તેમને વર્ષ દરમિયાન મેળવેલ સિધ્ધિઓ બદલ પુરસ્કૃત કરવામાં આવ્યા હતા.

અંતમાં ચેરમેનશ્રી, વિદ્યાર્થી પરિષદ, ડૉ. ડી.જે.પરમાર દ્વારા આભારવિધિ કરવામાં આવી હતી.











